

---

AshtaprasapushpanjaliH

—  
ॐ  
—  
अष्टप्रसपुष्पाञ्जलिः  
—  
ॐ  
—

Document Information



---

Text title : AshtaprasapushpanjaliH

File name : aShTaprAsapuShpAnjaliH.itx

Category : vishhnu

Location : doc\_vishhnu

Author : shrIsundaradAsa

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 11, 2023

*sanskritdocuments.org*

---



ಅಷ್ಟಪ್ರಾಸಪುಷ್ಪಾಂಜಲಿಃ



ತ್ರಾತಾ ಯೋ ಜಗತಾಂ ಸಕೃತ್ಪದನಪ್ರೀತಾಂತರಾತ್ಮಾ ಮುಹು-  
ರ್ದಾತಾಭೂದಭಯಸ್ಯ ಚೇತಿ ಜಗತಿ ಖ್ಯಾತಾಪದಾನಾವಲಿಃ .  
ನೈತಾದೃಕ್ ಕರುಣಾಕರೋಽನ್ಯ ಇತಿ ನಿರ್ಧೂತಾನ್ಯದೇವಃ ಸದಾ  
ಸೀತಾನಾಯಕಮೇವ ತಂ ಮಮ ಮನೋ ಜಾತಾದರಂ ಸೇವತೇ .. 1..  
ಜೇತಾ ನೂತನನೀಲನೀರದರುಚಾಂ ಭ್ರಾತಾ ಚ ನೀಲೋತ್ಪಲ-  
ವ್ರಾತಾಭಾವಿತತೇಃ ಸಖಾ ಹರಿಮಣೀಜಾತಾಂಜನೌಷತ್ತಿಷಾಂ .  
ಸೀತಾಪಾಂಗಮರೀಚಿವೀಚಿನಿಚಯಸ್ವೀತಾತ್ಮರೂಪಃ ಶ್ರೀತಾ-  
ನೇತಾನ್ ನಃ ಪರಿಪಾತ್ವಸೌ ರಘುಪತೇಃ ಪೂತಾಕೃತೇನಲಿಮಾ .. 2..  
ಯೇ ತಾವದ್ ಬಹುದುಃಖಸಾಗರಗತಾ ಭೀತಾ ಜನಾಃ ಸಂಸೃತೌ  
ಯಾತಾಯಾತನಿತಾಂತತಾಂತಹೃದಯಾ ನೀತಾಶ್ಚ ನೀಚಾಂ ದಶಾಂ .  
ಏತಾದೃಕ್ಷ್ವಪಿ ದುರ್ದಶಾಸು ಮನಸಾ ಸೀತಾಪತಿಂ ಯಾಂತಿ ಚೇದ್  
ಯಾತಾಯಾತಪರಿಶ್ರಮಂ ಜಹತಿ ತೇ ಕಾ ತಾವತಾ ಸ್ಯಾತ್ ಕ್ಷತಿಃ .. 3..  
ಮಾತಾರೋ ನ ಹಿ ಯನ್ಮಹಿಮ್ನ ಇಹ ವಿಖ್ಯಾತಾ ಮಹಾಂತೋಽಪ್ಯಸಾ-  
ವೇತಾವಾನಿತಿ ಯೋಗಿನೋಽಪಿ ಸತತಂ ಧ್ಯಾತಾತ್ಮರೂಪಾ ಅಪಿ .  
ಸೀತಾನಾಥಮಹಿಮ್ನಿ ತತ್ರ ಕಿಮನಾಘ್ರಾತಾತ್ಮದೃಷ್ಟಿಕ್ರಮೋ  
ಜ್ಞಾತಾಭೂವಮಿಹೇದೃಶೋಽಹಮಧುನಾ ಸ್ತೋತಾ ಭವೇಯಂ ಕಥಂ .. 4..  
ನೇತಾದಿತ್ಯಕುಲಸ್ಯ ಸನ್ನಪಿ ಜನಾನ್ ಕ್ರೀತಾನ್ ಸ್ವಕೀಯೈರ್ಗುಣೈಃ  
ಶೀತಾಲೋಕಮೃದ್ಯಾಕ್ತಿಭಿಶ್ಚ ಸುಖಯನ್ ಮಾತಾಪಿತೃಭ್ಯೋಽಧಿಕಂ .  
ಧೌತಾನ್ ಕಾರ್ತಯುಗಾಂಶ್ಚ ಧರ್ಮನಿವಹಾಂಸ್ತೇತಾಯುಗೇಽಪ್ಯಾಚರನ್  
ವ್ಯಾತಾನೀದ್ರತಿಸಾಧು ರಾಜ್ಯಮಿಹ ಯಃ ಸೀತಾಪತಿಃ ಪಾತು ಸಃ .. 5..  
ಲೋಕಾ ಯೂಯಮುಪಾಶ್ರಯದ್ವಮಧುನಾ ಲೋಕಾಭಿರಾಮಂ ಕೃಪಾ-  
ಲೋಕಾಸಾರಕೃತಾವನಂ ರಘುಪತಿಂ ಲೋಕಾತಿಶಾಯಿಪ್ರಭುಂ .  
ಲೋಕಾಲೋಕಧರಾವಧೀಹ ಗಮನೇ ಲೋಕಾಂತರೋದ್ಧಾವನೇ-  
ಽಪ್ಯೇಕಾಪೀತರದೇವತಾ ನ ಶರಣಂ ಕಾಕಾಸುರಸ್ಯಾಪ್ಯಭೂತ್ .. 6..  
ಮೂಕಾತ್ಮಾಪ್ಯಹಮಾಶ್ರಯೇ ರಘುಪತಿಂ ನಾಕಾಧಿಪಾದ್ಯೈರ್ನೃತಂ  
ರಾಕಾಚಂದ್ರನಿಭಾನನಂ ಸ್ತುತಿಕೃತೇ ಲೋಕಾನ್ ವಿಧಾತುಂ ಮುದಾ .

ಕಾಕಾರಾವಸಮಾಸ್ತದನ್ಯವಿಷಯಶ್ಲೋಕಾ ಇತಿ ಜ್ಞಾನವಾ-  
 ಇಶ್ಲೋಕಾನಾಮಪನೋದನಾಯ ಜಗತಾಮೇಕಾಧಿಪಂ ಸಂತತಂ .. 7..  
 ಶೈಲಾನಾಮಪಿ ಯಸ್ಯ ಪಾದರಜಸಾ ಚೇಲಾದಿಭೂಷಾಮಣೀ-  
 ಜಾಲಾನಿ ಸ್ಪುಟಮಂಬುಜಾದಿಸುಮನೋಮಾಲಾಶ್ಚ ಸಂಪಾದಿತಾಃ .  
 ಸಾ ಲಾವಣ್ಯಮಯೀ ತನುಸ್ತನುಮತಾಂ ಹೇಲಾದಿಯೋಗ್ಯಾ ಚ ತಂ  
 ಫಾಲಾಕ್ಷಾದಿನುತಂ ಶ್ರಯೇ ರಘುವರಂ ಶೀಲಾನ್ವಿತಂ ಸರ್ವದಾ .. 8..  
 ಆದಾಯಾಶು ಕರೇಣ ಶೈಲನಿವಹಾನ್ ವ್ಯಾದಾಯ ವಕ್ತ್ರಂ ಚ ಯಾ  
 ಖಾದಾಯ ದ್ರುತಮಾಪತಂತ್ಯಭಿಮುಖಂ ಖೇದಾವಹಾ ಪ್ರಾಣಿನಾಂ .  
 ಸೀದಾಮೀತಿ ಹತಾಪತದ್ ಯದಿಷುಣಾ ಸಾ ದಾರುಣಾ ತಾಟಕಾ  
 ಮೋದಾಢ್ಯಾ ಮುನಯೋಽಸ್ತುವನ್ ತಮನಘಂ ವೇದಾಂತವೇದ್ಯಂ ಭಜೇ .. 9..  
 ಮಾರೀಚೋ ಹಿ ಯದೀಯಬಾಣವಿಭವೇ ವೈರೀಭವನ್ನಾದಿಮೋ  
 ದೂರೀಕೃತ್ಯ ನಿಪಾತನೇ ನಿಪುಣತಾಮೂರೀಚಕಾರಾದ್ಭೂತಾಂ .  
 ದಾರೀಯಸ್ತನದಾರಣಃ ಸುದುರಹಂಕಾರೀ ಕಿಲಾಮೋಘತಾಂ  
 ವಾರೀಣಾಂ ನಿಧಿರರ್ಚಿಷಾಂ ಚ ವಿಭವಂ ಭೂರೀಡಿತಂ ತಂ ಭಜೇ .. 10..  
 ಸಿದ್ಧಾ ಯತ್ರ ಜನಾ ಭವಂತಿ ತಪಸಾ ಸಿದ್ಧಾಶ್ರಮಂ ತಂ ಭಜ-  
 ಇಷ್ಯದ್ಧಾತ್ಮಾ ರಘುನಂದನೋ ಗುರುವಚಸ್ತದ್ಧಾರಯಂಶ್ಚೇತಸಾ .  
 ರುದ್ಧಾಕಾಶಮಪಾಸ್ಯ ರಾಕ್ಷಸಕುಲಂ ಯುದ್ಧಾಯ ಪಾತಾಸ್ತ್ರತಃ  
 ಶ್ರದ್ಧಾತೋ ಗುರುಯಜ್ಜರಕ್ಷಣಪರೋ ಹೃದ್ಧಾಮ್ನಿ ಭೂಯಾಚ್ಚಿರಂ .. 11..  
 ಶೂರಾಗ್ರೇಸರಮಾನಿನೋಽತ್ರ ಭುವಿ ಯೇ ಧೀರಾಸ್ತಥಾ ಭೂಮಿಪಾ  
 ಭಾರಾದ್ ಯಚ್ಚಲನಾಧಿರೋಪಣಕಥಾದೂರಾ ನಿರಾಶಾ ಗತಾಃ .  
 ಪೌರಾಣಾಂ ಪುರತಸ್ತದೀಶ್ವರಧನುರ್ಯೋ ರಾಗತೋ ಲೀಲಯಾ  
 ಸಾರಾಢ್ಯೋಽಥ ಬಿಭೇದ ತಂ ರಘುಪತಿಂ ವೀರಾಗ್ರಗಣ್ಯಂ ಭಜೇ .. 12..  
 ತಾರಾನಾಥನಿಭಾನನಂ ಜನಕಜಾ ಮಾರಾಭಿರಾಮಾಕೃತಿಂ  
 ಸ್ಪಾರಾಕ್ಷ್ಯತ್ವಲಮಾಲಿಕಾಭಿರಭಿತೋ ನೀರಾಜಯಂತೀ ಮುಹುಃ .  
 ಸಾರಾಸಾರವಿವೇಕಲಂಪಟಮತಿಧೀರಾಥ ವವ್ರೇ ಪತಿಂ  
 ಶ್ರೀರಾಮಂ ಸುಕುಮಾರಮೂರ್ತಿರನಿಶಂ ಸ್ಮೇರಾನನಂ ತಂ ಭಜೇ .. 13..  
 ಕಾರಾಗಾರಮವಾಪಿತಾಃ ಕ್ರನುಭುಜೋ ಯೇ ರಾವಣೇನಾರ್ದಿತಾ  
 ನೈರಾಶ್ಯಾನ್ನಿಜಜೀವನೇಽಪ್ಯಶರಣಾಃ ಕ್ಷೀರಾಂಬುರಾಶೇಸ್ತಟೇ .  
 ದೂರಾದಚ್ಯುತಮಸ್ತುವನ್ ಜನಕಜಾಶ್ರೀರಾಮಚಂದ್ರಾವೃಭಾ-  
 ವಾರಾತ್ ತೇ ಕಲಯಂತ ಏವ ಮನಸಾ ಕ್ರೂರಾಶರೇಶಂ ಹತಂ .. 14..  
 ಕ್ಷೀರಾಭೈರವತೀರ್ಯ ಚೈತ್ಯ ವಿಮಲಾಕಾರಾಂ ಪ್ರಸನ್ನಾಂ ಸದಾ-  
 ಚಾರಾಢ್ಯಾಂ ತನುಮುಜ್ಜ್ವಲಾಂ ಕುವಲಯಂ ದೂರಾದಸೌ ಹರ್ಷಯನ್ .

ಆರಾಧ್ಯ ದ್ವಿಜರಾಜಭಾವಮಮೃತಾಸಾರಾಭಿವರ್ಷೀ ನೃಣಾಂ  
 ಘೋರಾಣೀಹ ತಮಾಂಸ್ಯಪೋಹ್ಯ ಜಯತಿ ಶ್ರೀರಾಮಚಂದ್ರೋ ಭುವಿ .. 15..  
 ಯೇ ಧಾವಂತ್ಯಪಿ ತಾನಹೋ ಭುವಿ ಮಹೀನಾಥಾನ್ ಸಮಸ್ತಾನಪಿ  
 ಕ್ರೋಧಾಗ್ನೌ ಹಿ ಜುಹಾವ ಯೋ ನಿಜಪಿತುರ್ಬಾಧಾಪ್ರವೃದ್ಧಾರ್ಚಿಸಿ .  
 ಆಘಾತ್ ತಂ ಜಮದಗ್ನಿಜಂ ಮುನಿಮಸೌ ಸಾಧಾರಣಂ ಚೇತಿ ಯದ್  
 ಗಾಧಾಃ ಸಾಧು ಪಠಂತಿ ತಂ ರಘುಪತಿಂ ಮೇಧಾವಿನಂ ಸಂಶ್ರಯೇ .. 16..  
 ತ್ಯಕ್ತ್ವಾ ರಾಜ್ಯಮಕಂಟಕಂ ಪಿತೃಕೃತೇ ಕೃತ್ವಾ ನಿವಾಸಂ ವನೇ  
 ಹತ್ವಾ ಕ್ರೂರತರಂ ವಿರಾಧಮಸುರಂ ದೃತ್ವಾ ಜಟಾವಲ್ಕಲೇ .  
 ನತ್ವಾಗಸ್ತ್ಯಮುಖಾನ್ಯಪೀಞ್ಕುಚಿತಮಾನ್ ಸತ್ತ್ವಾ ಲಯಾನ್ ರಾಘವಃ  
 ಸ್ಥಿತ್ವಾ ಪಂಚವಟೀತಟೇ ಸದಯಿತಃ ಸತ್ತ್ವಾ ಶ್ರಯೋ ನಃ ಪ್ರಭುಃ .. 17..  
 ಭೀಮಾ ಶೂರ್ಪಣಖಾಭಿಧಾ ನಿಶಿಚರೀ ಕಾಮಾಭಿರಾಮಾಕೃತೌ  
 ರಾಮಾಖ್ಯೇ ಪುರುಷೋತ್ತಮೇ ಪತಿಮತಿಂ ಕಾಮಾತುರಾ ವ್ಯಾತನೋತ್ .  
 ಮಾ ಮಾ ತ್ವನ್ಮತೀರೀದೃಶೀ ಮದನುಜಂ ಪ್ರೇಮಾಸ್ವದೀಕುರ್ವಿತಿ  
 ಕ್ಷಾಮಾ ಯೇನ ನಿಷೇಧಿತಾ ತ್ರಿಜಗತೀಕ್ಷೇಮಾವಹಂ ತಂ ಭಜೇ .. 18..  
 ಧಾಮಾಗತ್ಯ ನಿಶಾಚರೀ ತದನು ಸಾ ರಾಮಾನುಜಂ ಪ್ರಾಪ್ಯ ತದ್-  
 ಭೀಮಾಸಿಪ್ರತಿಕೃತ್ತಕರ್ಣಸುನಸಾ ಗಾಮಾಶ್ರಿತಾಕ್ರಂದತೀ .  
 ಯಾ ಮಾಯಾಖರದೂಷಣತ್ರಿಶಿರಸೋಽಲೀಕಾನಿ ಸಂಕೀರ್ತ್ಯ ಸಾ  
 ಗಾಮಾಕಾಶಮಪಿ ಸ್ವನಾನ್ಮುಖರಯಾಮಾಸಾಥ ಘೋರಸ್ವರೈಃ .. 19..  
 ಬಾಣಾನಸ್ಯತ ಏಕದೈವ ಬಹುಲಾನ್ ಬಾಣಾನನಾದದ್ಭುತಂ  
 ಪ್ರಾಣಾನಪ್ಯಥ ರಕ್ಷಸಾಂ ಖರಶಿರಃಸ್ಥೂಣಾಸದೃಕ್ಷಾನ್ ಭುಜಾನ್ .  
 ಪಾಣಾವಾಮಲಕಂ ವ ಯಸ್ಯ ದದೃಶುವೀಣಾಮುನೀಂದ್ರಾದಯಃ  
 ಶೋಣಾಭಂ ಪರಿಷಸ್ವಜೇ ಜನಕಜಾ ಪ್ರಾಣಾಧಿಪಂ ತಂ ನುಮಃ .. 20..  
 ಪಾಯಾನ್ಮಾಮಿಹ ಕೋಸಲೇಶ್ವರಸುತಾದಾಯಾದ ಏಷ ಜ್ವಲನ್  
 ಮಾಯಾರೂಪಮೃಗಸ್ಯ ತೂರ್ಣಮಿಷುಣಾ ಕಾಯಾದಸೂನ್ ಮೋಚಯನ್ .  
 ಜಾಯಾಹರ್ತ್ಯದಶಾನನಸ್ಯ ಪದವೀಮಾಯಾಸತೋ ಜಲ್ಪತಃ  
 ಪ್ರೇಯಾನಾಶು ದದೌ ಜಟಾಯುಷ ಉರುಶ್ರೇಯಾಂಸಿ ಯಃ ಸಾನುಜಃ .. 21..  
 ತ್ವಂ ಪಾಹೀತಿ ವದತ್ಕುಬಂಧಮವಟೀ ತಂ ಪಾತಯಿತ್ವಾ ತತಃ  
 ಶಂಪಾತುಲ್ಯತನುಂ ಗತೇನ ದನುಜಾಸಂಪಾದಿತೋಪಾಯತಃ .  
 ಪಂಪಾಮೇತ್ಯ ರಘೂದ್ವಹೋ ಹನುಮತಾ ಸಂಪಾದ್ಯ ಸಖ್ಯಂ ಹರೇ-  
 ಸ್ತಂ ಪಾಪಂ ಹನಮೈಕ್ಷತ ತ್ರಿಜಗತೀಕಂಪಾವಹಂ ರಾವಣಂ .. 22..  
 ಸಾಲಾನ್ ಸಪ್ತ ಗಿರೀನ್ ರಸಾತಲಮಸೌ ಕಾಲಾನಲಾಕಾರಿಣಾ  
 ಹೇಲಾಕೃಷ್ಣಶರೇಣ ಕೇನಚಿದಹೋ ನಾಲಾನಿವಾಂಭೋರುಹಾಂ .


ಯೋಽಲಾವೀದ್ ದ್ರಢಯನ್ ಮನಶ್ಚ ಸುಹೃದೋ ಡೋಲಾಯಿತಂ ಹರ್ಷಯನ್  
ನೀಲಾಧೀನಭುಜಂ ಭಜೇ ರಘುಪತಿಂ ನೀಲಾಂಬುದಶ್ಯಾಮಲಂ .. 23..  
ಕೋ ಯೋದ್ಧಾ ಭುವನೇ ಮಯೇತಿ ಚ ಧಿಯಾ ಭೂಯೋಮದಂ ವಾಲಿನಂ  
ನ್ಯಾಯೋಪೇತನಿಜಾನುಜತ್ಯಜನತಜ್ಜಾಯೋಪಭೋಗಾದ್ಯಘೈಃ .  
ಹೇಯೋಽಸಾವಿತಿ ಯೋಽವಧೀತ್ ತಮಿಷುಣಾ ಮಾಯೋದ್ಧತಂ ಧಾರ್ಮಿಕಂ  
ಭೂಯೋ ಭೂಯ ಉಪಾಸ್ಮಹೇ ತಮನಘಂ ಶ್ರೇಯೋನಿಧಿಂ ರಾಘವಂ .. 24..  
ರಾಜಾ ಸರ್ವಧನುಷ್ಮತಾಂ ಹನುಮತಾ ಶ್ರೀಜಾನಕೀವೃತ್ತಮ-  
ಪ್ಯಾಜಾನನ್ನಖಿಲೈರ್ವೃತೋ ವಸುಮತೀಭಾಜಾಂ ಕಪೀನಾಂ ಗಣೈಃ .  
ವ್ಯಾಜಾದ್ ದಾರಹೃದುತ್ಥರೋಷಶಿಖಿನೋ ಭಾಜಾಲದುಷ್ಟೈಕ್ಷಣೋ  
ಯೋ ಜಾತೋ ವಿಜಯಪ್ರಯಾಣಸಮಯೇ ಶ್ರೀಜಾನಿಮೇನಂ ಭಜೇ .. 25..  
ಇಂಧಾನೋಽಥ ವನೌಕಸಾಂ ಬಹುಬಲೈರ್ಮಧಾನಭೂಭೃತ್ಸಮೈಃ  
ಪಂಧಾನಂ ದ್ಯುಸದಾಂ ನೃಣಾಂ ಚ ರಘುರಾಡಿಂಧಾನರೂಪಃ ಶ್ರಿಯಾ .  
ಸಂವಾಯಾಥ ವಿಭೀಷಣೇನ ಜಲಧೌ ಬಂಧಾಯ ಸೇತೋದ್ಧೃಢಂ  
ಸಂಧಾಮೇಷ ವಿಧಾಯ ಚ ತ್ರಿದಿವಸಂ ಸಿಂಧಾವಶೇನ ಸ್ಥಲೇ .. 26..  
ಬುದ್ಧ್ವಾ ವಾರಿನಿಧಿಂ ಪ್ರಮತ್ತಮಧಿಕಂ ಕ್ರುದ್ಧ್ವಾ ಶಿತ್ಯೈಃ ಸಾಯಕೈ-  
ರ್ದಗ್ಧ್ವಾ ತಂ ರಘುರಾಡ್ ವಿಶೋಷ್ಯ ಜಲಜಂ ವಧ್ವಾ ಸಹಾಕ್ರಂದಯನ್ .  
ಬದ್ಧ್ವಾ ಸೇತುಮಸೌ ವಲೀಮುಖಬಲೈರಧ್ವಾನಮಾವೃತ್ಯ ತ-  
ನ್ನಿಧ್ವಾನ್ಯೈರಪಿ ರೋದಸೀ ರಿಪುಪುರಂ ರುದ್ಧ್ವಾ ಸುವೇಲೇ ವ್ಯಭಾತ್ .. 27..  
ಕೋಟೀಭಿಶ್ಚ ವನೌಕಸಾಂ ಸಹ ಜವಾದಾಟೀಕಮಾನಃ ಪ್ರಭುಃ  
ಕೋಟೀರಂ ಚ ಸುವೇಲನಾಮಕಗಿರೇಃ ಪಾಟೀರಗಂಧಾನ್ವಿತಂ .  
ಘೋಟೀದಂತಿಘಟಾಚ್ಛಟಾರಥಭಟ್ಟಿಶ್ಚೇಟೀಜನೈಃ ಸಂವೃತಾಂ  
ವಾಟೀಭಿಶ್ಚ ಮಹೀರುಹಾಮರಿಪುರೀಂ ಪೇಟೀಮವೈತ್ ಸಂಪದಾಂ .. 28..  
ವೇಗಾದಾಗತಮೀಕ್ಷ್ಯ ರಾಕ್ಷಸಬಲಂ ರಾಗಾದ್ ರಣೇ ರಾಘವೋ  
ನಾಗಾಶ್ವಾದಿಸಮಾಕುಲಂ ಹರಿಬಲೇಷ್ಟಾಗಾಂಸಿ ಕುರ್ವನ್ ಭೃಶಂ .  
ಯೋ ಗಾಢಂ ನಿಜಘಾನ ಸಾಯಕವರೈಶ್ಚಾಗಾನ್ ಯಥಾ ಕೇಸರೀ  
ರೋಗಾಣಾಂ ಪ್ರಶಮಾಯ ತಂ ಹರಿಮಣೀಮಾಗಾಹಮಾನಂ ಭಜೇ .. 29..  
ಯೋಗಾಸಕ್ತಹೃದೋ ಮುನೀನ್ ಸಮವಧೀದ್ ಯಾಗಾನುಪಂಗಾನಪಿ  
ಪ್ರಾಗಾಕ್ರಮ್ಯ ಹರಾದಸಾವಸುಪರಿತ್ಯಾಗಾವಧೀತಿ ಪ್ರಭುಃ .  
ಭೋಗಾಶಾ ನ ಭವೇದ್ ಯಥಾಸ್ಯ ಭುಜಗೀಭೋಗಾಭಚಾಪಚ್ಯುತ್ಯೈ-  
ರ್ದ್ರಾಗಾಗತ್ಯ ತಥಾ ಶರೈರಗಮಯದ್ ವೇಗಾತ್ ಪುರೀಂ ರಾವಣಂ .. 30..  
ಭೀತ್ಯಾ ಯಸ್ಯ ನ ತೇಪಿರೇ ರವಿಕರಾ ವಾತ್ಯಾಸ್ತಥಾ ಚಂದ್ರಮಾಃ

ಶೈತ್ಯಾಯಾಸ್ಯ ಚ ಸೌಧಗಸ್ಯ ಪುರತೋ ಭೀತ್ಯಾಸ್ಪೃಣೇತೇ ಕರಾನ್ .  
 ಪ್ರೀತ್ಯಾಕೃತ್ಯ ಶಿರೋ ಮಮಾರ್ಜ ದಯಯಾ ಕಾತ್ಯಾಯನೀವಲ್ಲಭೋ  
 ನೀತ್ಯಾವರ್ಜಿತ ಏಷ ರಾಘವಭಯಾದ್ ದೈತ್ಯಾದಿವ ಪ್ರಾದ್ರವತ್ .. 31..  
 ನೀಚಾನಾಂ ಪ್ರಥಮಂ ನಿತಾಂತಪರುಷಂ ಸ್ತ್ರೀಚಾಪಲೇನ ಕ್ಷಣಾತ್  
 ಪ್ರಾಚಾಮಪ್ಯಯಶೋಽಭಿವದ್ಯಮಲಿನಂ ವಾಚಾಮಮೇಯಾಂಹಸಾ .  
 ಆಚಾರೈ ರಹಿತಂ ದಶಾನನಮಸೌ ವಾಚಾಲಯನ್ ಖೇಚರಾನ್  
 ಆಚಾರ್ಯಾತ್ತಶರೈರ್ಜಘಾನ ರಘುರಾಡ್ ಯೇ ಚಾನುಗಾಸ್ತ್ರೈಃ ಸಹ .. 32..  
 ಲಂಕಾರಾಜ್ಯಪದೇ ವಿಭೀಷಣಮಮುಂ ಶಂಕಾಲವೇನೋತ್ಥಿತಂ  
 ಸ್ವಂ ಕಾರುಣ್ಯಮಮೋಘಯನ್ ರಘುಪತಿಃ ಪಂಕಾತಿಗಃ ಸ್ಥಾಪಯನ್ .  
 ಟಂಕಗೈರಿವ ಪರ್ವತಂ ಬಹುಮದಾಹಂಕಾರಪೂರ್ಣಂ ರಿಪುಂ  
 ತಂ ಕಾಲಾತಿಥಿಮಾಕಲಸ್ಯ ಚ ಶರೈರ್ಹುಂಕಾರಧೂತಾರಂ .. 33..  
 ದುಷ್ಟಾನಾಂ ಪ್ರಥಮೇನ ಯೇನ ರಿಪುಣಾ ಕಷ್ಟಾಂ ದಶಾಂ ಪ್ರಾಪಿತಾ  
 ಭ್ರಷ್ಟಾಸ್ತೇ ಪದತೋ ನಿಜಾತ್ ಸುರಗಣಾ ಅಷ್ಟಾಸು ದಿಕ್ಷು ದ್ರುತಾಃ .  
 ಘೃಷ್ಟಾಗ್ನೈಣ ರಘೂದ್ವಹೇನ ನಿಹತಂ ಹೃಷ್ಟಾಶಯಾ ವೀಕ್ಯ ತಂ  
 ಹೃಷ್ಟಾ ರಾಮಮವಾಕಿರನ್ ಸುಮಗಣೈರ್ನಷ್ಟಾಪದಃ ಸ್ವಃಪುರಾತ್ .. 34..  
 ವೃದ್ಧಾನಾಂ ಸಮುಪಾಸಿತಾ ರಘುವರೋ ಬದ್ಧಾದರಃ ಸದ್ವೃತೇ  
 ಕ್ರುದ್ಧಾತ್ಮೇವ ಶುಕೌ ಪ್ರವೇಶ್ಯ ದಯಿತಾಂ ಶುದ್ಧಾಂ ಗೃಹೀತ್ವಾ ತತಃ .  
 ಯದ್ಧಾತ್ರಾ ಕೃತಮೇಷ ಪುಷ್ಪಕಮದೋ ನಿರ್ಧಾರ್ಯ ಯಾತುಂ ಪುರಂ  
 ಯುದ್ಧಾದಾಗತವಾನರೈಃ ಸಹ ಜವಾಂದದ್ಧಾ ಪ್ರತಸ್ಥೇ ಮುದಾ .. 35..  
 ಪ್ರಾಸಾದ್ಯೈರ್ಬಹುವೈತಾಂ ಹೃತರಿಪುರ್ಯೋಽಸಾವಯೋಧ್ಯಾಪುರೀ  
 ಪ್ರಾಸಾದ್ಯಾಖಿಲವಾನರೈಃ ಸಹ ನೃಪೈರ್ವ್ಯಾಸಾದಿತುಲ್ಯೈರ್ದ್ವಿಜೈಃ .  
 ಶ್ರೀಸಾಮ್ರಾಜ್ಯಪದೇಽಭ್ಯಪಿಚ್ಯತ ಭೃಶಂ ಭಾಸಾರ್ಕಕೋಟ್ಯುಜ್ಜಲೋ  
 ದಾಸಾನ್ ಪಾತು ರಘೂದ್ವಹಃ ಸದಯಿತೋ ಹಂಸಾವಲೋಕಾನ್ವಿತಃ .. 36..  
 ನಾನಾದೇಶಸಮಾಗತಾನ್ ನರಪತೀನ್ ಮಾನಾತಿಗಪ್ರಾಭವಾ-  
 ಂಜ್ಞಾನಾಭೀನೃಷಿಸತ್ತಮಾನ್ ಕಪಿವರಾನ್ ಯಾನಾಸನಾಲಿಂಗನೈಃ .  
 ದೀನಾನಾಥಜನಾಂಸ್ತಥಾ ಧನಮಣೀದಾನಾದಿಭಿರ್ಮಾನಯ-  
 ನ್ನೇನಾನ್ ನಃ ಪರಿಪಾತ್ಸಸೌ ರಘುಪತಿಃ ಸ್ಥಾನಾಶ್ರಿತಃ ಸಾನುಗಃ .. 37..  
 ಶ್ರೀಮಾನೇಷ ರಘೂದ್ವಹ ಸ್ತಿಜಗತಾಂ ಕ್ಷೇಮಾಯ ಪೂಷಾನ್ವಯೇ  
 ಭೂಮಾವತ್ರ ಸತಾಂ ಕೃತಾವತರಣಃ ಸೀಮಾತಿಗಪ್ರಾಭವಃ .  
 ವಾಮಾಕ್ಷೀಮಣಿಜಾನಕೀನಿರವಧಿಪ್ರೇಮಾರ್ದ್ರವೀಕ್ಷಾವಶಃ  
 ಸೋಮಾದಿತ್ಯಮುಖಾಮರೈರಭಿನುತೋ ಮಾಮಾದರಾತ್ ತ್ರಾಯತಾಂ .. 38..


इति श्रीसुन्दरदासविरचिते अष्टप्रासपुष्पाञ्जलिः समाप्ता .  
संश्लेषसंस्कृतः 2 (51)

Proofread by Rajesh Thyagarajan

---

——  
*Ashtaprasapushpanjali*

pdf was typeset on May 11, 2023

——  
Please send corrections to [sanskrit@cheerful.com](mailto:sanskrit@cheerful.com)

